

**ΤΗ ΙΘ' ΤΟΥ ΑΥΤΟΥ ΜΗΝΟΣ  
ΔΕΚΕΜΒΡΙΟΥ**

Μνήμη τοῦ Ἁγίου Μάρτυρος Βονιφατίου.

**ΕΙΣ ΤΟΝ ΕΣΠΕΡΙΝΟΝ**

**Εἰς τό, Κύριε ἐκέκραξα, ἰστώμεν Στίχους ς' καὶ ψάλλομεν Στιχηρὰ Προσόμοια.**

**Ἦχος δ'**

**Ἔδωκας σημείωσιν**

Εὐκλειαν ἐπόθησας, ἀποκειμένην τοῖς Μάρτυσιν, Ἀθλοφόρε πολυάθλε, καὶ πόνους ὑπήνεγκας, θαρσαλέα γνώμη, ἄπονον πρὸς λήξιν μετατεθῆναι προσδοκῶν, καὶ τὰ βραβεῖα ζητῶν κομίσασθαι, παμμάκαρ τὰ οὐράνια, καὶ Παραδείσου τὴν οἴκησιν, καὶ τὸ φῶς τὸ ἀνέσπερον, καὶ ζωὴν τὴν αἰώνιον.

Ἄνυχων σπαράγματα, καὶ χαλεπὰ ἐκκεντήματα, καὶ μολύβδου πυράκτωσιν, τῆς κάρας ἀφαίρεσιν, καὶ τοὺς δριμυτάτους, ὑπήνεγκας πόνους, καὶ προσετέθης τῷ χορῷ, τῶν Ἀθλοφόρων χαίρων Πολυάθλε, διὸ σου τὴν ἐτήσιον, ἐπιτελοῦμεν πανήγυριν, ἀθλητὰ Βονιφάτιε, τῶν Ἀγγέλων συμμετοχε.

Δούλόν σε προπέμψασα, θεῖον δεσπότην ἀπέλαβεν, Ἀγλαῖς Βονιφάτιε, παθῶν κυριεύσαντα, βεβασιλευκότα, ἀθέων τυράννων, καταβαλόντα τοὺς ἐχθρούς, καὶ νίκης στέφος ἀναδησάμενον, διὸ ναὸν σοὶ ἅγιον, περικαλὴ τε δομήσασα, ἐν αὐτῷ ἐναπέθετο, ἱερῶς εὐφημούσά σε.

**Δόξα... Καὶ νῦν... Θεοτοκίον**

Κριρὴν δικαιοτάτον, ἀποκυήσασα Δέσποινα, τὸν ἀσώτως βιώσαντα, δυσωπῶ ἰκέτευε, κατακεκριμένον, καὶ ἠπορημένον, ἐν τῇ μελλούσῃ φοβερὰ, κρίσει Παρθένε μὴ κατακρίναι με, συντάξαι δὲ τοῖς μέλλουσιν, ἐκ δεξιῶν τούτου ἴστασθαι, ἐκλεκτοῖς διὰ ἔλεος, καὶ πολλὴν ἀγαθότητα.

**Ἡ Σταυροθεοτοκίον**

Νεκρούμενον βλέπουσα, Χριστὸν ἢ πάναγνος Δέσποινα, καὶ νεκροῦντα τὸν δόλιον, ὡς Δεσπότην κλαίουσα, ὕμνει τὸν ἐκ σπλάγχων, αὐτῆς προελθόντα, καὶ τὸ μακρόθυμον αὐτοῦ, ἀποθαυμάζουσα ἀνεκραύγαζε, Τέκνον μου ποθεινότατον, μὴ ἐπιλάθῃ τῆς δούλης σου, μὴ βραδύνης Φιλάνθρωπε, τὸ ἔμὸν καταθύμιον.

**Καὶ τὰ λοιπὰ τοῦ Ἑσπερινοῦ καὶ Ἀπόλυσις.**

**ΕΙΣ ΤΟΝ ΟΡΘΟΝ**

**Οἱ Κανόνες τῆς Ὀκτώηχου, καὶ τοῦ Ἁγίου, οὔ ἢ Ἀκροστιχίς.**

Πιστῶς σε μέλω Μάρτυς ἡγλαῖσμένε. Ἰωσήφ.

**Ὠδὴ α' Ἦχος δ'**

«Τριστάτας κραταιούς, ὁ τεχθεὶς ἐκ Παρθένου, ἀπαθείας ἐν βυθῷ ψυχῆς τὸ τριμερές, καταπόντισον δέομαι, ὅπως σοὶ ὡς ἐν τυμπάνῳ, τὴ νεκρώσει τοῦ σώματος, ἐπινίκιον ἄσω μελώδημα».

Προθύμω λογισμῷ, τοὺς ἀγῶνας ζηλώσας, τῶν γενναίων Ἀθλητῶν, ἐνήθησας στερρῶς, καὶ τὸν ὄφιν ἐνέκρωσας, ἄθλοισ σου τοῖς ζωηφόροις, Ἰερὲ Βονιφάτιε, τῶν Ἁγίων Ἀγγέλων συνόμιλε.

Ἰδὼν ἐπὶ τῆς γῆς, τοῦ ἐχθροῦ τὴν ἀπάτην, κεχυμένην ἀληθῶς, γενναῖε Ἀθλητά, τὴν ψυχὴν πυρπολούμενος, ἔρωτι τῷ θειοτάτῳ, ὑπεισηλθες τὸ στάδιον, ἀπτοήτω τρισμάκαρ φρονήματι.

Σοφία θεϊκὴ, λαμπρυνόμενος Μάκαρ, τοὺς ἀσόφους δυσμενεῖς, ἐμώρανας, Χριστὸν καταγγέλλων παχύτητι, σώματος ὁμοιωθέντα, ὀφθῆναι ἠθέλησε, Βονιφάτιε οἷς Μάρτυς πολυάθλε.

**Θεοτοκίον**

Τὸ ὄρος τοῦ Θεοῦ, Δανιὴλ ὁ προεῖδε, τὴν Σκηνὴν τὴν νοητὴν, τὴν Πλάκα τὴν σεπτὴν, τὸ τῆς δόξης

ἀγίασμα, Τράπεζαν τὸν θεῖον Ἄρτον, τὴν χωρήσασαν ἄσμασι, τὴν Ἁγίαν Παρθένον ὑμνήσωμεν.

### Ὦδὴ γ'

«Ὅτι στεῖρα ἔτεκεν, ἢ ἐξ Ἐθνῶν Ἐκκλησία, καὶ ἡ πολλὴ ἐν τέκνοις, ἡσθένησε Συναγωγὴ, τῷ θαυμαστῷ Θεῷ ἡμῶν βοήσωμεν, Ἄγιος εἶ Κύριε».

Ὡς ποθήσας Ἐνδοξε, ἐλευθερίαν τὴν ἄνω, ἀπὸ ζυγοῦ δουλείας, λυτροῦσαι πάθη τὰ σεπτὰ, ἐξηλωκῶς αἰοῖδιμε τοῦ δι' οἶκτον, δούλου χρηματίσαντος.

Σαρρικῶν ἀνώτερος, ἀποδειχθεὶς φρονημάτων, ἐν ἀλλοιώσει θεία, ἀθρόον πᾶσαν προσβολὴν, τῶν δυσχερῶν ὑπήνεγκας γηθόμενος, Μάρτυς Βονιφάτιε.

Σεαυτὸν ἀπηρνῆσω, καὶ πρὸς ἀγῶνας καὶ πάλας, τοῦ δυσμενοῦς ἐξῆλθες, Σταυροῦ τῷ ὄπλῳ κρατυνθεὶς, καὶ νικητὴς γενόμενος, δεδόξασαι Μάρτυς Βονιφάτιε.

### Θεοτοκίον

Ἐαυτὸν ἐκένωσε, τοὺς πατρικοὺς μὴ κενώσας, ἐν τῇ γαστρὶ σου κόλπους, ὑπερούσιος Θεός, καὶ σὸς Υἱὸς ἐγένετο Πανάμωμε, σῶσαι τὸ ἀνθρώπινον.

### Ὁ Εἰρμός

«Ὅτι στεῖρα ἔτεκεν, ἢ ἐξ Ἐθνῶν Ἐκκλησία, καὶ ἡ πολλὴ ἐν τέκνοις, ἡσθένησε Συναγωγὴ, τῷ θαυμαστῷ Θεῷ ἡμῶν βοήσωμεν, Ἄγιος εἶ Κύριε».

### Κάθισμα Ἦχος α' Τὸν τάφον σου Σωτήρ

Τιμήσας τὸν Θεόν, παρ' αὐτοῦ ἐτιμήθης, Μαρτύρων καλλονή, Βονιφάτιε μάκαρ, διὸ καὶ στεφάνω σε, θείας δόξης ἐκόσμησεν ὅθεν σήμερον, τὴν παναγίαν σου μνήμην, ἐορτάζοντες, ὑπὲρ ἡμῶν σὲ αἰτοῦμεν, πρεσβεύειν πρὸς Κύριον.

### Δόξα... Καὶ νῦν... Θεοτοκίον

Τὸν πάντων Ποιητὴν, καὶ Θεόν σου καὶ Κτίστην, πανάμωμε ἀγνή, διὰ Πνεύματος θείου, ἐν μήτρᾳ σου ἐχώρησας, καὶ φθορὰς δίχα τέτοκας, ὄν δοξάζοντες, σὲ ἀνυμνοῦμεν Παρθένε, ὡς Παλάτιον, τοῦ Βασιλέως τῆς δόξης, καὶ κόσμου ἀντίλυτρον.

### Ἡ Σταυροθεοτοκίον

Καὶ σοῦ τῆς καθαρᾶς, καὶ πανάγνου Παρθένου, διῆλθεν ἀληθῶς, τὴν καρδίαν ῥομφαία, Σταυρῷ ὡς ἐώρακας, τὸν Υἱόν σου ὑψούμενον, παναμώμητε, εὐλογημένη Μαρία, τὸ προσφύγιον, ἀμαρτωλῶν καὶ τὸ τεῖχος, καὶ κόσμου κραταίωμα.

### Ὦδὴ δ'

«Δι' ἀγάπησιν Οἰκτίρμον τῆς σῆς εικόνας, ἐπὶ Σταυροῦ σου ἔστης, καὶ ἐτάκησαν ἔθνη, σὺ γὰρ εἶ φιλόανθρωπε, ἰσχύς μου καὶ ὕμνησις».

Μακαρίζων τῶν ἀθλούντων τὴν καρτερίαν, τῇ ἐκμιμήσει Μάρτυς, τῶν σεπτῶν παθημάτων, τούτοις ἐξωμοίωσαι, θεόφρον πανόλβιε.

Ἐπειγόμενος ἐν πίστει Μαρτύρων θείων, πρὸς συλλογὴν παμμάκαρ σεαυτὸν τῇ ποθοῦσῃ, φόρτον ἀξιάγαστον, θεόφρον ἀπέδωκας.

Λιπαινόμενος καθάπερ χρυσίον Μάρτυς, τῶν αἰκισμῶν χωνεῖα ὀβρυζότερος ὄφθης, φέρων τοῦ ποιήσαντος, παθῶν τὸ ἐκσφράγισμα.

### Θεοτοκίον

Παρθενίαν μετὰ τόκον ἐσφραγισμένην, κατανοοῦσα Κόρη, τὸν ἀφράστως τεχθέντα, Λόγον ἐκ λαγόνων σου, πιστῶς ἐμεγάλυνες.

### Ὦδὴ ε'

«Τὸν φωτισμόν σου Κύριε, κατάπεμψον ἡμῖν, καὶ τῆς ἀχλύος ἡμᾶς, τῶν παισμάτων λύσον ἀγαθέ, τὴν σὴν εἰρήνην οὐρανόθεν δωρούμενος».

Ὡς φωταυγῆς ἀνέτειλας, ἀστήρ ἀπὸ δυσμῶν, καὶ δύνας Μάρτυς, ἀθλήσει καρτερῶς, αὐθις πρὸς δυσμὰς ἐξανατέλλεις, καταυγάζων τὰ πέρατα.

Μαρτυρικῶς ἠγώνισαι, ὀνύχων σπαραγμοὺς ὀξέσι, Μάρτυς, καλάμοις ὑποφέρων, καὶ τοῦ πονηροῦ τὰ κέντρα πάντα, ἀπαμβλύνων ἐν χάριτι.

Αἰ τοῦ ἐχθροῦ ἠσθένησαν, θεόφρον ἐπὶ σοὶ μηχανουργίαι, καὶ γὰρ τὴ πρὸς Θεόν, νεύσει ἀκλινεῖ σαρκὸς αἰκίσει, ὥσπερ ἄσαρκος ἔφερες.

#### Θεοτοκίον

Ῥύπου παντὸς ἀπόπλυνον, Παρθένε τὴν ἐμήν, ψυχὴν βοῶ σοί, καὶ σώσον με, ἢ τὸν ἀληθῆ Θεὸν Σωτήρα, ἐπὶ γῆς σωματώσασα.

#### Ὡδὴ ς'

«Ἐβόησε, προτυπῶν τὴν ταφὴν τὴν τριήμερον, ὁ Προφήτης, Ἰωνᾶς ἐν τῷ κήτει δεόμενος, Ἐκ φθορᾶς με ῥύσαι, Ἰησοῦ Βασιλεῦ τῶν δυνάμεων».

Τυπτόμενος, ταῖς πληγαῖς τῆς σαρκὸς κατεπλήγωσας, τοὺς ἀθέους, ἀνιάτως νοσοῦντας, τὴν ἄγνοιαν, καὶ νοσοῦντων ὄφθης, ἰατρὸς ἀθλητὰ Βονιφάτιε.

Ὑψούμενος, πρὸς Θεὸν ἐπιδόσει Μακάριε, τῶν ἀγώνων, δυσμενεῖς ἀοράτους κατέρραξας, καὶ κατερραγμένους, βοηθὸς Ἀθλοφόρε γεγένησαι.

Συρόμενος, ἐπὶ γῆς ὥσπερ λίθος πολύτιμος, θεοφόρε, τὸ τῆς πλάνης καθεῖλες, ὀχύρωμα, καὶ πιστῶν καρδίας, ἐπὶ πλεῖον τὴ πίστει ἐστήριξας.

#### Θεοτοκίον

Ἡ βᾶτος σε, προετύπου Πανύμνητε πρότερον, καιομένη, μηδαμῶς φλεγόμενη δὲ Πάναγνε, καὶ γὰρ ὡς ἐκείνη, οὐκ ἐφλέχθης Θεὸν σωματώσασα.

#### Ὁ Εἰρμὸς

«Ἐβόησε, προτυπῶν τὴν ταφὴν τὴν τριήμερον, ὁ Προφήτης, Ἰωνᾶς ἐν τῷ κήτει δεόμενος, Ἐκ φθορᾶς με ῥύσαι, Ἰησοῦ Βασιλεῦ τῶν δυνάμεων».

#### Κοντάκιον Ἦχος δ'

#### Ἐπεφάνης σήμερον

Ἰερεῖον ἄμωμον, ἐθελουσίως, σεαυτὸν προσήγαγες, τῷ ἐκ Παρθένου διὰ σέ, τεχθῆναι μέλλοντι Ἄγιε, στεφανηφόρε σοφὲ Βονιφάτιε.

#### Ὁ Οἶκος

Ἀνατολῆς ὥσπερ ἀστήρ, τοὺς μάγους ἐκ Περσίδος, οὕτω σὲ θεία νεῦσις ἐκ δυσμῶν ὠδήγησε θεόφρον, Τεχθῆναιεν Σπηλαίω, τῷ εὐδοκήσαντι Χριστῷ προσκυνῆσαι ὡς Βασιλεῖ ἀπάσης τῆς κτίσεως, καὶ τούτω δῶρα προσαγαγεῖν, ὡς λίβανον καὶ σμύρναν καὶ χρυσόν, Πίστιν Ἀγάπην καὶ Ἐλπίδα, Ὅθεν σαυτὸν ὀλόκληρον προσήγαγες αὐτῷ ἄμωμον δῶρον, τῷ Τυράννω δικαστῇ, ἐν παρρησίᾳ κράζων καὶ βοῶν, Χριστοῦ μου δοῦλος ὑπάρχω, στεφανηφόρε σοφὲ Βονιφάτιε.

#### Σ υ ν α ξ ἄ ρ ι ο ν

Τῆ ΙΘ' τοῦ αὐτοῦ μηνός, Μνήμη τοῦ Ἁγίου μάρτυρος Βονιφατίου.

#### Στίχοι

- Ζητῶν Βονιφάτιος Ὅσα Μαρτύρων.
- Ἐαυτὸν εὔρε μάρτυρα, τμηθεὶς ξίφει.
- Ἐνεακαιδεκάτη Βονιφάτιος ἀχένα τμήθη.

Τῆ αὐτῆ ἡμέρα, Μνήμη τῶν Ἁγίων Μαρτύρων, Ἠλία, Πρόβου, καὶ Ἄρεως.

#### Στίχοι

- Ἀθλήσεως τμηθέντα τῷ ξίφει κάραν,
- Ζηλοῖ ταχὺ Πρόβος σε, Μάρτυς Ἠλία.

- Ἄρης ὑπήρξας πρὸς τὸ πῦρ ὄντως Ἄρες,
- Ἄρης νοητός, ὄπλα πίστεως φέρων.

Τῇ αὐτῇ ἡμέρα, Μνήμη τῶν Ἁγίων Μαρτύρων, Τιμοθέου καὶ Πολυεύκτου.

#### Στίχοι

- Τιμόθεον δέ, τὸν πευπολημένον,
- Ποῦ θήσομεν, λαχόντα παντίμου τέλους;
- Σοῦ Πολύευκτη Καισαρεῦ ποῖον τέλος;
- Τὸ πῦρ ὑπελθῶν, εὔρον εὐκταῖον τέλος.

Τῇ αὐτῇ ἡμέρα, Μνήμη τῶν Ἁγίων Μαρτύρων, Εὐτυχίου, καὶ Θεσσαλονίκης, καὶ τῶν σὺν αὐτοῖς Ἄνδρῶν διακοσίων, καὶ Γυναικῶν ἐβδομήκοντα, διὰ ξίφους τελειωθέντων.

#### Στίχοι

- Σὺν Εὐτυχίῳ καὶ σὺ Θεσσαλονίκη,
- Νίκην ἐφεῦρες εὐτυχῶς διὰ ξίφους.
- Ἀνεῖλεν ἀνδρῶν εἰκάδας δέκα ξίφος,
- Ἀνεῖλε καὶ Γυναῖκας ἐπτάκις δέκα.

Τῇ αὐτῇ ἡμέρα, Μνήμη τοῦ Ὁσίου Πατρὸς ἡμῶν Γρηγεντίου, Ἐπισκόπου Αἰθιοπίας.

#### Στίχοι

- Σαρκὸς λιπῶν σύνδεσμον ὁ Γρηγέντιος,
- Ἐκεῖσε μετῆλθεν, ἔνθα σαρξὶν οὐ τόπος.

Τῇ αὐτῇ ἡμέρα, Μνήμη τοῦ Ἁγίου Μάρτυρος Τρύφωνος.

#### Στίχοι

- Τρύφων ἀνῆλθε σώματι πρὸς ἰτέαν,
- Καὶ πνεύματι πρὸς ὕψος οὐρανοῦ μέγα.

Ταῖς αὐτῶν ἀγίαις πρεσβείαις, ὁ Θεός, ἐλέησον καὶ σῶσον ἡμᾶς. Ἀμήν.

#### Ὦδὴ ζ'

«Ἀβραμαῖοι ποτέ, ἐν Βαβυλώνι παῖδες, καμίνου φλόγα κατεπάτησαν, ἐν ὕμνοις κραυγάζοντες, ὁ τῶν Πατέρων, Θεὸς εὐλογητὸς εἶ».

Γόνυ μὴ κλῖνας γλυπτοῖς, εἰς πειρασμὸν ἐβλήθης, μεγίστην ὄντως Μάρτυς κάμινον, ἐν ἧ δροσιζόμενος, Ὁ τῶν Πατέρων βοᾷς Θεὸς εὐλογητὸς εἶ.

Λύειν τὸν τόνον τῆς σῆς, ὁμολογίας σπεύδων, ὁ δολιόφρων τοῖς ἐγκάτοις σου, κοχλάζοντα μόλυβδον, ἀνηλεῶς ἐκχέει, ἀλλ' ἐμφανῶς ἡσχύνθη.

Ἀποτμηθεὶς προθύμως, τὴν ἱεράν σου κάραν, ἐχθροῦ δολίου πολυμήχανον, κεφαλὴν διέκοψας, τῆς σῆς ἀνδρείας ξίφει, Μάρτυς Χριστοῦ θεόφρον.

#### Θεοτοκίον

Ἵνα φωναῖς αἰσῖαις, ὕμνολογῶ σὲ Κόρη, παθῶν μὲ ρύσαι ταῖς πρεσβείαις σου, κινδύνων καὶ θλίψεων, καὶ πονηρῶν λογισμῶν, κακῶσαί με ζητούντων.

#### Ὦδὴ η'

«Λυτρωτὰ τοῦ παντὸς Παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρόσισας, καὶ ἐδίδαξας μέλπειν, Πάντα τὰ ἔργα, εὐλογεῖτε, ὑμνεῖτε τὸν Κύριον».

Συμφερόντως τὴν σὴν ἐργαζόμενος, σωτηρίαν Χριστὸς Βονιφάτιε, ἀναζητοῦντα λείψανα, καλλινίκων Μαρτύρων, σὲ ἐνισχύει, ὃ πιστῶς ἐπεζήτης γενήσεσθαι.

Μακαρία δεσποίνη μακάριος, θησαυρὸς ἀπεδόθης Μακάριε, ὃ πλουτισθεῖσα ἔψαλλε, γηθομένη καρδία, Πάντα τὰ ἔργα, εὐλογεῖτε ὑμνεῖτε τὸν Κύριον.

Ἐν σπουδῇ τὸ αἰίδιμον γύναιον, ἀνεγεῖρον ναὸν ἱερώτατον, σὲ ἐν αὐτῷ κατέθετο, πεφυκότα τῆς θείας, ναὸν Τριάδος, ἀθλοφόρε Χριστοῦ Βονιφάτιε.

Νεκρωθεὶς δι' ἀγάπην τοῦ Κτίσαντος, τοὺς νεκρώσει παθῶν ὑποπίπτοντας, ζωοποιῶ πρεσβεία σου, ἰατρεύεις βοῶντας, Πάντα τὰ ἔργα, εὐλογεῖτε ὑμνεῖτε τὸν Κύριον.

#### Θεοτοκίον

Ἐπὶ σὲ τὴν Ἁγνὴν ὁ Ὑπέρθεος, κατελθὼν ὥσπερ ὀϊδε σεσάρκωται, καὶ τοὺς βροτοὺς ἐθέωσε, μελωδοῦντας Παρθένε, Πάντα τὰ ἔργα, εὐλογεῖτε ὑμνεῖτε τὸν Κύριον.

#### Ὁ Εἰρμὸς

«Λυτρωτὰ τοῦ παντὸς Παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρόσισας, καὶ ἐδίδαξας μέλπειν, Πάντα τὰ ἔργα, εὐλογεῖτε, ὑμνεῖτε τὸν Κύριον».

#### Ὡδὴ θ'

«Εὐὰ μὲν τῷ τῆς παρακοῆς νοσήματι, τὴν κατάραν εἴσω κίσατο, σὺ δὲ Παρθένε Θεοτόκε, τῷ τῆς κυφορίας βλαστήματι, τῷ κόσμῳ τὴν εὐλογίαν ἐξήνησας, ὅθεν σὲ πάντες μεγαλύνομεν».

Ἴδούσά σε φόρτον ἱερὸν ἠγάλλετο, ἐκβοῶσα ἡ αἰμίνηστος, Δοῦλον ἐκπέμψασά σε Μάκαρ, δεσπότην ἀληθῆ ὑποδέδεγμαί, δουλείας μὲ κακῶν ἐκλυτρούμενον, σαῖς εὐπροσδέκτοις παρακλήσεσιν.

Ὡς Κρίνον κοιλάσι νοηταῖς ἐξήνησας, τῶν μαρτύρων Βονιφάτιε, Φοῖνιξ καθάπερ ἀνυψώθης, ὡς κέδρος ἐγνωρίσθης μυρίπνοος, ὠράθης ἐκλεκτῆ ὡς Κυπάρισσος, εὐωδιάζουσα ψυχὰς ἡμῶν.

Σήμερον ἡ μνήμη σου ἡμῖν ἀνέτειλεν, Ἀθλοφόρε ὥσπερ ἥλιος, φέγγος ἐνθέων χαρισμάτων, φωτίζουσα ψυχὰς τῶν ὑμνούντων σε, παθῶν τε τὴν ἀγλὴν ἀπελεύνουσα, Μάρτυς θεόφρον ἀξιάγαστε.

Ἦλιος καθάπερ ἐκ δυσμῶν ἀνέτειλας, καὶ Ἐφῶς πόλιν ἔφθασας, ἐνθα καὶ δὺς τῷ μαρτυρίῳ, πρὸς κρείττονα ζωὴν ἀνατέταλκας, καὶ Ῥώμην τὴν περίβλεπτον ἔφθασας, ταύτην τειχίζων σαῖς δεήσεσι.

#### Θεοτοκίον

Φωτὶ μὲ καταύγασον τῷ σῶ Πανάμωμε, τὸν ἐν σκότει συνεχόμενον, τῆς ἀμαρτίας Θεοτόκε, καὶ δίδου ἐν ἡμέρα πορεύεσθαι, ἐνθέων προσταγμάτων Θεόνυμφε, ὅπως ὑμῶν σὲ τὴν Πανύμνητον.

#### Ὁ Εἰρμὸς

«Εὐὰ μὲν τῷ τῆς παρακοῆς νοσήματι, τὴν κατάραν εἴσω κίσατο, σὺ δὲ Παρθένε Θεοτόκε, τῷ τῆς κυφορίας βλαστήματι, τῷ κόσμῳ τὴν εὐλογίαν ἐξήνησας, ὅθεν σὲ πάντες μεγαλύνομεν».

**Ἡ λοιπή, Ἀκολουθία τοῦ Ὁρθρου, ὡς σύνηθες, καὶ Ἀπόλυσις.**